



అందరికీ నచ్చిన కోడలు

[సాంఘిక వ్యవస్థ నాటిక]

218
R.P.P.

78/3-25



Acc. No. 16472

త చ న :

పి. దుర్రావు, యం.ఓ.యల్.

1979
సిద్ధార్థనామ సంవత్సరము
వసంతము - వై శాఖము.

ప్రథమ ముద్రణము :
1000 కాపీలు.

మూల్యము :
రెండు రూపాయలు.

894.8132
DUR

ముద్రణ :
'వెంకటరత్న', విజయవాడ.

ప్రతులకు :
వి. దుర్గారవు, యం.ఓ.యల్.,
చెరుకుపల్లి పోస్టు,
(వయా) నల్గేజిల్లా,
నల్లగొండ తాలూకా, నల్లగొండ జిల్లా.

నవవర్పణ:

వల్లసీమలలో నివసించి

బీద్రవజానీకానికి వైద్య సహాయాన్ని అందజేస్తూ
సంఘ సేవ జేస్తూన్న

డాక్టర్లకు

హృదయపూర్వకముగా.



వినయ వాక్యము

‘అందఱికి నచ్చిన కోడలు’ అను రెండు రంగముల నాటిక విద్యార్థులను దృష్టిలో నుంచుకొని వ్రాయబడినది. ఈ నాటికను నల్లగొండ జిల్లా, మిర్యాలగూడ తాలూకా, రావులపెంట జిల్లా పరిషదున్నత పాఠశాల విద్యార్థినులు గత సంవత్సరము స్వాతంత్ర్యదినోత్సవ సందర్భములో ప్రదర్శించిరి. ప్రేక్షకులచే ప్రశంసింపబడి ప్రథమ బహుమతి నందిరి. ఈనాటిక యందు హాస్యరసముతోబాటు సేవాభావము, సంఘసేవ ఆదర్శముగా స్వీకరింపబడినది.

‘హృదయం వున్న మనుష్యులు’ అను ఏకాంకనాటికను గూడ ఇందు జేర్చితిని. ఈనాటికగూడ విద్యార్థులు ప్రదర్శించుటకు వీలుగా నుండునని భావించుచున్నాను.

ఈనాటికలను విద్యార్థులు స్వేచ్ఛగా ప్రదర్శింపవచ్చును. ఇతరులు రచయిత అనుమతితో ప్రదర్శింపవలెను. రసహృదయులు ఈనాటికలను జూచిగాని, చదివిగాని యే మాత్రము ఆనందించినను నాయత్నము సఫలమయిందని భావించును.

— ర చ య త

అందఱికి నచ్చిన కోడలు

ఇందలి పాత్రలు;

1. రామనాథం [రవీంద్రుని తండ్రి]
2. జానకమ్మ [రామనాథంగారి భార్య]
3. రవీంద్ర [రామనాథంగారి కుమారుడు]
4. సరోజిని [రవీంద్రతో యం.బి.బి.యస్.
చదువుతున్న విద్యార్థిని]
5. రాముడు [ఒక హరిజన కూలి యువకుడు]

ఆందఱికి నచ్చిన కోడలు

మొదటి రంగము

[రామరాధంగారి యిల్లు. రామరాధంగారు కుక్కలో కూర్చుని యుండును]

(తెర యెత్తబడును)

రామరాధం : ఇదిగో! జానకం! ఓ జానకం!

జానకమ్మ : (లోపలనుండి) ఎందుకండీ అలా ఉండుండి పిలుస్తాను? వంట చేయనిస్తారా లేదా? ఎందుకూ?

రామ : నీ మాట నీదే గానీ యికొకళ్ళమాట వినిపించుకోవు గదా? ఒకమాట యిలారా.

(జానకమ్మ ప్రవేశించును)

జాన : రాక రాక యున్నాళ్ళకు అబ్బాయి వచ్చాడుగదాయని నేతిగారెలుచేస్తుంటే యెందుకండీ అట్లా పిలుస్తారు?

రామ : నేతిగారెలు యెమకి కావాలి? మరి తీపి వస్తువు యేం చేశావు?

జాన : అబ్బాయికి నేతిగారెలుంటే చాలాయుష్టం. మీ కోసం రవ్వలడ్లు చేశాలెండి.

రామ: వంటపని వంటలక్క... చూడుకుంటుంది గాని సీతో
కొద్దిగా మాట్లాడాలి.

జాన : మీ కెప్పుడూ ముచ్చట్లు కావాలి. చెప్పండి
అదేమిటో.

రామ: సరేగాని ఈ రోజు యేరోజు తెలుసా?

జాన : ఏ రోజు?

రామ: మన వివాహం జరిగినరోజు! మాఖిశుక్లసప్తమి. జ్ఞాపకం
తెచ్చుకో జానకీ! ఆ నాటి సంగతులన్నీ...

జాన : చాలైంది! ఇప్పుడా సంగతులన్నీ యెందుకు?

రామ: నీ మంగళసీమలో మాంగల్యాన్ని కట్టి తలమీద తల
బ్రాలు పోస్తూవుంటే నీ వెలా సిగ్గుపడిందీ - తలవంచు
కున్నదీ జ్ఞాపకంవుండా జానకీ?

జాన : చాలైంది, మీకు పిచ్చి ముదురుతోంది!

రామ: ఇంతకూ పంట పూర్తయిందా?

జాన : అంతా సిద్ధం. గారెలుమాత్రం కాలేదు. వంటలక్క
చేస్తోంది. అబ్బాయి రాగానే భోంచేస్తాం.

రామ: అబ్బాయి యేడీ? యెక్కడికి వెళ్ళాడు?

జాన : ఎక్కడికి వెళ్తాడు? ఊళ్ళోవున్న స్నేహితుల్ని చూడ
డానికి వెళ్ళివుంటాడు! అబ్బాయిచదువు ఇంకెన్నాళ్ళకు
పూర్తవుతుందండీ?

రామ: ఒక సంవత్సరంలో యం.బి.బి.యస్. పూర్తవుతుంది.

జాన : యం.బి.బి.యస్, అంటే ఏమిటండీ?

రామ: డాక్టరు పరీక్షే డాక్టరు పరీక్ష! ఒక సంవత్సరంలో మన

బాబాయి డాక్టరవుతాడు, నీలకు వెయ్యిరూపాయలు సంపాదిస్తాడు. నా కొడుకంటే యేమనుకున్నావు? డాక్టర్! డాక్టర్!

జాన : నా కొడుకుమాత్రం కాదాయేమిటి? రానీండి! అబ్బాయిని అడుగుతా.

రామ: ఓసి తెలివితక్కువా! లోకం వాడిని రామనాథంగారి అబ్బాయనంటుందిగాని జానకమ్మ కొడుకంటుందటే?

జాన : చాలాండి మీ సంబరం.

రామ: సరేగాని అబ్బాయి పెళ్ళిమాట యేం చెబుతావ్?

జాన : మీ ఇష్టమండీ! ఆ విషయం నన్నడగకండీ! అయినా నాయిష్ట మేముంది యియింట్లో?

రామ: నీయిష్టంగాక నాయిష్టం సాగుతున్నదటే యిఇంట్లో? నా మాట యెప్పుకై నా ఒప్పుకున్నావా?

జాన : మీరుమాత్రం ఒప్పుకున్నారా నా మాట?

రామ: నీ మాట యే మాట ఒప్పుకోలేదో చెప్ప!

జాన : సలక్షణమైన మా తమ్ముడి కూతుర్ని మనబాబాయికి ఇచ్చి పెళ్ళిచేద్దామంటే మీరు ఒప్పుకున్నారా?

రామ: ఎందుకే ఆ దౌర్భాగ్యపు చుట్టరికం?

జాన : చూశారా! చూశారా! ఎంతమాటన్నారు! మాది దౌర్భాగ్యపు చుట్టరికమా?

రామ: అవును ముమ్మాటికి!

జాన : మఱి నన్నెందుకు చేసుకున్నారు?

రామ: ఖర్మ కాలబట్టి! నాకేం కట్నంయిచ్చారు మీ వాళ్ళు?

జాన : మీకు కట్నంకూడా యివ్వారా? అదివరకు మీ కేమి
న్నది? మీ బీదతనాన్ని జూచి మీ మేనమామలు
మీకు పిల్లనివ్వకపోతే గతిలేక నన్ను కేసుకున్నారు.
మీ ఇంట్లో నేను అడుగు పెట్టబట్టి మీ కింత సరి
సంపదలొచ్చినాయి. నేను వచ్చినతరువాత నేకదా పడె
రాల చెఱువు కిందపాలం, ముప్పయియెకరాల కేగడి,
పదియెకరాల చెఱుకుశోట కొన్నది. అదివరకు మీ కే
ముంది? ఒక్కొక్క వేతుకును యేడుకుతినేవాళ్ళు.

రామ: ఏమైనా సరే మీ పుట్టింటిసంబంధం నాకిప్పులేదు. మీ
తమ్మడి కూతురు వట్టికందిరీగ. అండమా? చందమా?
పాటా? పద్యమా? ఇంగ్లీషుయేమన్నా చదువుకున్నదా
అంటే అదీలేదు.

జాన : ఇంగ్లీషు చదువు చదువుకోకపోతే ఏమంటి? అందాల
భరిత! కుందనాల కుప్ప! చిదిమిన దీపం! మీ కళ్ళకు
అందాన్నిచూచే తెలివి వుందాఅబ్!

రామ: నీ కళ్ళకు వుందిలే మహా! అది అవిటిపిల్ల!

జాన : అవిటిదెందు కనకమండంకీ, చిన్నప్పుడేదో జబ్బుపడి
కొద్దిగా కాలు వంకరపోయింది. ఇప్పుడంతా చక్క
బడింది.

రామ: ఇంతకూ ఉన్న నా ఒక్కకొడుకు మెడకు నీ తమ్మడి
కూతుర్ని ఆ అవిటిపిల్లను అంటగట్టాలని చూస్తున్నా
వన్నమాట, అంతేనా?

జాన : కట్నాని కాశపడి కానిపిల్లను నా కొడుకుమెడకు అంట
గట్ట వాడి జీవితం సరకం చేయాలను కుంటున్నారు!
అంతేనా?

రామ: కానిపిల్ల ఎందుకయిందే, రన్నలూంటి పిల్ల! రామ చిలుక! లక్షాధికారి కూతురు! చిన్ననాటి నా స్నేహితుని వ్యక్త పుత్రిక! యాభైవేలు కట్నం, హైదరాబాదులో వున్న ఇల్లు వాళ్లమ్మాయికి అరణంగా ఇస్తారట! చిన్నకారు కొనిపెడతారట! ఇంగ్లీషు చదువు కుది, ఈడూ జోడూ గావుంటుంది!

జాన : బస్తీపిల్లను పెళ్ళిచేస్తే ఆవిడగారు మనమాట వింటుందంటారా? అందులోను శ్రీమతుల పిల్ల !

రామ; ఎందుకు వినదే నీ నోరు మంచిరయితే?

జాన : అయితే నా నోరు మంచిదికాదన్నమాట!

రామ; ఆమాట నేనన్నానా?

జాన : ఏమో మీయిష్టం, వాడియిష్టం. నేనెందుకు మీతండ్రి కొడుకుల మధ్య?

రామ; నేను తెచ్చిన హైదరాబాదు సంబంధాన్ని అబ్బాయి ఒప్పుకునేట్లు నీవుకూడా చేయాలి!

జాన : ఎందుకనీ?

రామ: నీమాట మీద వాడికి మిక్కిలి గౌరవం! అందుకని!

జాన : అయితే నన్నేం చేయమంటారు?

రామ: మీ నాన్నగారు తెచ్చిన సంబంధాన్ని ఒప్పుకోరా నాయనా అనిచెప్పాలి. పాణ్ణి ఒప్పించాలి.

జాన : అదేం కుదరదు. నాతమ్ముడి కూతురు శ్యామలను పెళ్ళి చేసుకోరా నాయనా అని చెబుతా!

రామ: మీదకాక —

జాన : ఇలా చెప్పడానికి మీరక్కడ వీలేదు.

రామ : ఈయిల్లు నాయిల్లు, వాడునాకొడుకు. నీవునాభార్యవు.
నేను చెప్పినట్లు ఈయిల్లో అండటూ నడవాల్సిందే!

జాన : అదేం సాగడంయో! అదేం సాగదు! ఈ యింటికి
నేను ఇల్లాలును వాడు నా కొడుకు. నువ్వు కట్టుకున్న
భర్తవు. నేను చెప్పినట్లు ఈ ఇంట్లో జరగాల్సిందే!

రామ : అదేం కుదరదు.

జాన : మీరు చెప్పేది అంతకంటే కుదరదు.

రామ : మరేం చేద్దామే?

జాన : ఇందుకు ఒకటేదారి!

రామ : అదేమిటి?

జాన : అబ్బాయిలో మీరు చెప్పకునేది మీరు చెప్పకొండి!
నేను చెప్పకునేది నేను చెప్పకుంటాను! అబ్బాయి
యిష్టం!

రామ : అయితే మతి అబ్బాయిని బలవంతం చేయకూడదు!

జాన : మతి మీరుకూడ చేయకూడదు!

రామ : అట్లాగేనే! అట్లాగే!

జాన : ఒకరివిషయంలో ఒకరు తోక్యం గలుగజేసుకోకూడదు
సుమా!

రామ : అట్లాగేనే బాబూ! అట్లాగే! ఆడవాళ్ళు పెత్తనంచేసే
రోజులొచ్చిపడ్డాయి! ఏం చేస్తాం? మగవాళ్ళ భార్య!
అడుగో మాటల్లోనే అబ్బాయి వస్తున్నాడు.

(రవీంద్ర ప్రవేశించును)

జాన : నీకు నిండానూ రేళ్ళాయ్యవ్వంరా రవీ! నీమాటేతలుచు కుంటున్నాం.

రామ : ఇంతసేపు యెక్కడికి వెళ్ళివురా రవీ?

రవి : ఎక్కడికి వెళ్ళలేదునాన్నా! మనతోటలో నేను చిన్నప్పుడు నాటివ గున్న మామిడి చెట్టును చూడడానికి వెళ్లాను నాన్నా!

జాన : మనబ్బాయికి ఆ గున్నమామిడిచెట్టులే ప్రాణం!

రామ : ఆ గున్నమామిడి చెట్టు ప్రక్కన ఒక మూలకీలతను కూడ పెంచకపోయావా రవీ!

రవి : పట్నంనుండి నేను వచ్చేటప్పుడు మూలకీలతను తీసుకొచ్చాను. ఆగున్న మామిడిచెట్టు ప్రక్కన నాటివస్తున్నాను నాన్నా!

రామ : మంచిది. ఇంక భోజనానికి లేదామా రవీ?

రవి : గ్రామీ మారం చూచి ఇప్పుడు పదిన్నరగంటలే కదా నాన్నా అయింది! ఒక స్నేహితుణ్ణి భోజనానికి రమ్మని పిలిచాను. మీరు భోంచేయండి నాన్నా! ఆ స్నేహితుడువచ్చిన తరువాత మేమిద్దరం భోంచేస్తాం!

రామ : ఆ స్నేహితుడెవరో రావీ! అందఱు కలిసి ఒకసారే భోంచేద్దాం! సరేగాని రవీ! నీ చదువు ఇంకెన్నాళ్ళకు పూర్తవుతుందిరా?

రవి : ఒక సంవత్సరంలో పూర్తవుతుంది నాన్నా!

రామ : నీ చదువు సంగతి అట్లా వుంచు. నిన్నొక విషయం అడుగుదామని అనుకుంటున్నాం. మా మాట ఒప్పుకుంటావా?

రవి : ఏం మాట నాన్నా?

రామ: అదే నీ పెళ్ళి విషయంరా. నీకు పెళ్ళయితే చూచినంతో పించాలని వుందిరా మాకు.

జాన : అవునురా నాయనా.

రవి : అట్లాగే నాన్నా! మీమాటనెప్పుడయినా కాదన్నానా నాన్నా! ఈనెవత్సరంతో నాచదువు పూర్తవుతుంది. చదువు పూర్తయ్యాక చేసుకోకూడదా నాన్నా?

రామ: అదికాదురా రవీ! మేము పెద్దవాళ్ళ ముప్పుమాం! ఎప్పుడు రాలిపోతామో తెలియదు! నీ కొండా ముట్లా పడిపోతే నిశ్చింతగా కాలం గడిపాలని అనుకుంటున్నాం!

జాన : అవునురా నాయనా! మీ నాన్నగారు చెబుతున్నది అక్షరాల నిజం!

రామ: అంతేకాదురా! అవతల నాస్నేహితుడు కొందర పడుతున్నాడు. ఉత్తరాలమీద ఉత్తరాలు వ్రాస్తున్నాడు. నిక్షేపంలాంటి సంబంధం! యాభై వేలు కట్టం. చిన్న కాదు. హైదరాబాదులోవున్న భవనం అరణం.

రవి : ఎవరు నాన్నా మీ హైదరాబాదు స్నేహితుడు?

రామ: పటికం సూర్య సుందరంగారు. హైదరాబాదులో గొప్ప మండుల వ్యాపారస్థుడు.

రవి : అతడానాన్నా. అతడి మధ్య స్నేహ మామగృహంలో మండులవ్యాపారం చేసినందుకు ప్రభుత్వం నిర్బంధించి పట్టు పేపరులో చదివాను నాన్నా! వాణెవరి?

రామ: ఆ! గిట్టని ప్రతికల వాళ్ళెవరో వ్రాసివుంటారు. అయినా
యారోజుల్లో స్లాకుమార్కెట్టు చేయని వాళ్ళెవర్రా?

రవి : అదేమిటి నాన్నా! అటువంటి అవినీతి పరులతో మన
కెందుకా సంబంధం?

జాన : చక్కగా చెప్పావురా నాయనా!

రామ: జానకి! నీవు అనవసరంగా జోక్యం గలిగించకుంటు
న్నావు! నువ్వురుకో!

జాన : అట్లాగేనండీ!

రామ: ఒకేయ్ రవి! పిల్లచక్కని చుక్కరా!

రవి : చుక్కయితేనేం? చంద్రుడయితేనేం నాన్నా. అటు
వంటి అవినీతి పరులసొమ్ము మనకెందుకు?

జాన : అలా మీ నాన్న గారికి చెప్పరా నాయనా. నాకొడుకు
వనిపించుకున్నావు.

రామ: జానకి! నువ్వురుకో!

జాన : అట్లాగేనండీ!

రామ: అయితేరవి! నేను తెచ్చిన సంబంధం నువ్వు చేసుకో
వన్నమాట. అంతేగా!

రవి : అదికాదు నాన్నా! నేను మీయిద్దరికీ యిచ్చుకోసం
యేపనయినా చేస్తాను నాన్నా! అమ్మా! నీకి సంబంధం
ఇష్టమేనా?

జాన : నాకిష్టంలేదురా నాయనా!

రామ; మీయమ్మ యిష్టంతో నీకేంపనిరా. నీ ఇష్టంచెప్పరా.
రవి ; నేను మందే చెప్పానుగదా నాన్నా. మీ యిద్దరీ
యిష్టంతో యేపన్నానా చెప్తానని.

రామనాథం : మీ అమ్మమాటకేంగాని నేను తెచ్చిన సంబం
ధాన్ని ఒప్పుకో.

రవీంద్ర : అమ్మకూడ ఒప్పుకోవాలి నాన్నా! అమ్మా! చెప్ప!
నీకీ సంబంధం యిష్టమేనా?

జానకమ్మ : సుతరాము నా కిష్టం లేదురా! ముక్కు, ముఖం
తెలియని ఆ పట్నం పిల్ల మనకెందుకురా? సలక్షణంగా
మీ మేనమామ కూతురుండగా!

రవీంద్ర : అమ్మా! మామయ్య కూతురు శ్యామలనా?

రామనాథం : అదేరా! చిన్నప్పుడు స్ఫోటకంపడి కాలు అవిటి
అయిందే. ఆ పిల్లనుదెచ్చి నీ మేడకు అంటగట్టాలను
కుంటుందిరా. మీ అమ్మ!

జానకమ్మ : మీ నాన్న మాటలకేమిరా! నువ్వెళ్ళి ఒక్క
నారి మామయ్య కూతుర్ని చూసిరా! ఎంత అందంగా
వుంటుందో!

రామనాథం : పగలుచూస్తే రాత్రి కలలోకొస్తుంది!

జానకమ్మ : ఏమండీ! మీరు అనవసరంగా జోక్యం గలిగించు
కుంటున్నారు!

రామనాథం : నా కొడుకు విషయంలో జోక్యం గలిగించు
కోకపోతే ఇంకెవరి విషయంలో జోక్యం గలిగించు
కుంటానే?

జానకమ్మ : నా కొడుక్కి నా యిష్టమయిన కోడల్ని యేరి
తెచ్చుకుంటాను! మీ రేవేరు అడ్డు చెప్పడానికి?

రామనాథం : ఇది నా యిల్లు! ఈ యింట్లో నా యిష్ట ప్రకారం
జరిగి తీరవలసిందే!

జానకమ్మ : నేను ఈ యింటికి యిల్లాలును! ఈ యింట్లో నా
యిష్ట ప్రకారం జరిగి తీరవలసిందే!

రవీంద్ర : అబ్బబ్బబ్బ! ఏమిటి గోల నాన్నా? ఏమిటి గోల
అమ్మా!

రామనాథం : ఒకేరవీ! తేల్చి చెప్పరా! నేను తెచ్చిన పట్నం
పిల్ల సంబంధం యిష్టమో! లేకపోతే మీయమ్మ చెప్పిన
కుంటి మేన మరదలి సంబంధం యిష్టమో!

జానకమ్మ : ఒరే! నాయనా! తేల్చి చెప్పరా! సలక్షణమైన
మేనరికం యిష్టమో! లేకపోతే బస్తిలో పెరిగిన ఆ
బడాయి పిల్ల సంబంధం యిష్టమో.

రవీంద్ర : నాన్నా చెప్పమంటావా?

రామనాథం : చెప్పరా బాబూ? చెప్పు.

రవీంద్ర : చెప్పమంటావా అమ్మా?

జానకమ్మ : చెప్పరా నాయనా చెప్పు.

రవీంద్ర : మీ రిద్దరు ఒక అంగీకారానికి వచ్చి, ఆ యిద్దరిలో
ఒకమ్మాయిని పెళ్ళి చెయ్యండి. అదే నా యిష్టం.

రామనాథం : మీ అమ్మ ఒప్పుకోదురా!

జానకమ్మ : మీ నాన్న ఒప్పుకోరురా.

రామనాథం : (జానకమ్మతో) నేను చెప్పినట్లు ఒప్పుకోవే.
నీ గడ్డం పుచ్చుకుంటాను. నా పరువు నిలవవే.

జానకమ్మ : ఏమండీ! నేను చెప్పినట్లు ఒప్పుకోండి. మీ కాళ్లు
పట్టుకుంటాను. నా పుట్టింటి పరువు నిలవండి.

రామనాథం : అలా వీలు లేదు.

జానకమ్మ : మీరు చెప్పేది అంతకంటే వీలులేదు.

రామనాథం : (రవీంద్రతో) మీ అమ్మ ఒప్పుకోవడం లేదురా.

జానకమ్మ : (రవీంద్రతో) మీ నాన్న ఒప్పు కోవడం లేదురా
రవీంద్ర : (ఇద్దరితో) అయితే నన్నేం చేయమంటారు?

రామనాథం : నేను చెప్పినట్లు నడుచుకోరా బాబూ.

జానకమ్మ : నేను చెప్పినట్లు నడుచుకోరా నాయనా.

రవీంద్ర : అయితే మీరు ఒక అంగీకారానికి రాలేరన్నమాట

రామనాథం : రాలేమురా.

జానకమ్మ : రాలేమురా.

రవీంద్ర : (రామనాథంతో) అయితే నా మాట వింటారా
నాన్నా?

రామనాథం : చెప్ప అదేమిటో వింటాం.

రవీంద్ర : చెప్పరా అమ్మా?

జానకమ్మ : చెప్పరా బాబూ.

రవీంద్ర : నే నొక అమ్మాయిని...ఒక...అమ్మాయిని...

రామనాథం : ఒకమ్మాయిని? ఒకమ్మాయిని ఏం చేసావు?

రవీంద్ర : మీ యిష్టమయితే...

రామనాథం : అయితే?

రవీంద్ర ; పెళ్ళి చేసుకోదలుచుకున్నాను నాన్నా?

రామనాథం ; (జానకమ్మతో) ఒసేవ్ జానకీ ఇంకేముంది?
కొంపలంటుకున్నయ్.

జానకమ్మ ; ఎవరి కొంపలంటి?

రామనాథం ; ఎవరికొంపలేమిట? మన కొంపలేనే. మనబ్బాయి
ఎవరో అమ్మాయిని ప్రేమించాడట. పెళ్ళి చేసుకుంటా
డట?

జానకమ్మ ; ఎంతవని చేశావురా నాయనా?

రవీంద్ర ; నేనేం చేశానమ్మా?

రామనాథం : ఇంకేం చేయాలి! మాయిష్టంలేకుండానే యెవ
రినో ప్రేమించేశావు. పెళ్ళి చేసుకుంటానంటున్నావు. నా
స్నేహితునికి నే నెలా ముఖం చూపించను?

జానకమ్మ ; మీ మామయ్యకు నే నెలా ముఖం చూపించను?
పుట్టింటి వారింకా నన్ను గొమ్మం తొక్కనిస్తారా?

రామనాథం ; (రవీంద్రతో) ఎవరురా ఆ అమ్మాయి?

రవీంద్ర ; నాతోబాటు యం. బి.బి. యస్. ఆరో సంవత్సరం
చదువుతోంది నాన్నా.

రామనాథం . అయితే యిద్దరూ డాక్టర్లన్నమాట.

రవీంద్ర ; అవునునాన్నా, ఇద్దరం డాక్టర్లమయి ఉద్యోగాల్ని
ఆశించకుండా, గ్రామాల్లో నివసించి, బీదప్రజానీకానికి
సేవచేయ దలుచుకున్నాం నాన్నా.

రామనాథం; అయితే యిద్దరూ ఉద్యోగాలుచేసి డబ్బు సంపాదించరన్నమాట.

రవింద్ర : ప్రస్తుతం మనకున్న ఆస్తి చాలనానాన్నా! మన మనదేశంలో చాలినంత వైద్య సౌకర్యంలేక ఎంతో మందిదీ ప్రజానీకం మృత్యునాత బడుతున్నారు. ఆ అభాగ్యులకు మేము గ్రామాలలో నివసించి సేవ చేయ దలుచుకున్నాం నాన్నా.

రామ: అశ్రుులు మంచివేగాని ఆచరణలో జరగొద్దూ?

రవి : ఆచరణలో జరగాలనే మా ఉద్దేశం నాన్నా!

రామ: ఒకే రవి! నువ్వు పెళ్ళి చేసుకో దలుచుకున్న ఆ అమ్మాయి కులగోత్ర లేమిటో తెలుసుకున్నావా?

రవి : ఆ అమ్మాయి ఇప్పుడే వస్తుంది నాన్నా! విచారించి మీరే తెలుసుకోండి. ఆ కులగోత్రాన్ని! ఆ అమ్మాయిని మీకు పరిచయమేసి, మా వివాహానికి వివాహ మతి పొందడం కోసం ఆ అమ్మాయిని మన ఊరికి పిలువొచ్చాను నాన్నా!

రామ: ఆరి భడవా! ఎంత సాహసంరా నీకు?

జాన : నాకొడుక్కొ యీమాత్రం సాహసం లేకుండా...

రామ: జానకీ! నువ్వురుకో?

జాన : అట్లాగేంకీ!

రామ: అయితే రవి! ఆ అమ్మాయి మేదిరా?

రవి : మేగ్రాద్దాన బస్సుల్లో యింటికి వస్తుండగా - దారిలో మాలగూడెంలో - ఒక స్త్రీ ప్రసవవేదన పడుతున్నది

నాన్నా! మొదటి కానుక! ఇంట్లో వాళ్ళందరూ
యేడుస్తున్నారు వైద్య సహాయంలేక! ఆమెకు వైద్య
సహాయం చేయడానికి వెళ్ళింది నాన్నా!

రామ: పాపం ఎవరైతే ఆ ప్రసవ వేదనపడుతున్న స్త్రీ?

రవి : అదే నాన్నా? పొయిన సంవత్సరం మనదగ్గర జీతం
ఉన్నాడే - రాముడు - వాడి పెళ్ళామట నాన్నా!

రామ: చూడు రవి! బయటనుంచి యెవరో మన యింట్లో
వస్తున్నారు! ఆ అమ్మాయి కాదుగదా!

రవి : ఆ అమ్మాయే నాన్నా!

(సరోజిని ప్రవేశము)

రవి : ముందుకువచ్చి సరోజిని! రా! ఇదే మా యిల్లు!
మీ మా నాన్న గారు! మీ మా అమ్మ గారు!

[సరోజిని రామనాథం, జానకమ్మకు నమస్కరించును]
రామ: మంచి ధర్తను సంపాదించుకుని చిరకాలం వర్ధిల్లమ్మా!
జాన : పసుపు కుంకుమలతో కలకాలం జీవించు తల్లీ!

రామ: నీవు వెళ్ళిన పనేమయింది? రాముడి పెళ్ళాం సుఖంగా
ప్రసవించిందా?

సరో : మగపిల్లవాడండీ! తల్లీ పిల్లా సుఖంగా వున్నాను! నేను
లేకపోతే వైద్యసహాయంలేక ప్రమాదం జరిగివుండేది!

రామ: దైవాను గ్రహం! దేవతలాగ వచ్చి వాళ్ళను బ్రతికిం
చావు?

సరో : నేను నాకర్తవ్యాన్ని నిర్వహించాను? అంతే!

రామ: ఇంటికివచ్చిన అతిథిని నిలుచోబెట్టి మాట్లాడడం బాగా

లేదు. అమ్మాయీ! ముందు స్నానం జేసి బట్టలు మార్చుకో, తరువాత అన్ని విషయాలు మాట్లాడుకుందాం. జానకీ! అమ్మాయిని లోపలికి తీసుకెళ్ళు.

జాన : అట్లాగేనండి.

[జానకమ్మ సరోజినిని లోపలికి తీసుకొని పోవును]

[తెరబడును]

రెండవ రంగము

[రామరాధం, రవీంద్ర కుర్చీలలో కూర్చునియుందురు]

[రవీంద్ర పేపరు చదువుకొను చుండును]

[తెర యెత్తబడును]

రామ : జానకం ! ఓ జానకం!

జాన : (లోపలినుండి ప్రవేశించి) అబ్బబ్బబ్బ! ఎందుకండీ అట్లా పిలుస్తారు?

రామ : అమ్మాయి స్నానం చేసి బట్టలు మార్చుకున్నదా?

జాన : ఎందుకట్లా తొందరపడతారు? స్నానం చేసింది! బట్టలు మార్చుకుంటున్నది!

రామ: శొందరేం లేకుగాని, ఆ అమ్మాయి యెవరో, ఊరూ పేరు తెలుసుకోవాలని కుతూహలంగా వుండే!

జాన : నాక్కూడా కుతూహలంగానే వుందండీ!

రామ: అడగక పోయావా?

జాన : నేను అడగలేదండీ! మీరే అడగండి! అదిగో ఆ అమ్మాయి వస్తోంది!

(సరోజిని ప్రవేశించి రవింద్ర ప్రక్క నిలుచుండును)

జాన : (రామభ్రాతృతో నెమ్మదిగా) ఈ అమ్మాయి యెవరో గాని మహాలక్ష్మిలా వుందండీ! మన కొట్టలైతే యెంత బావుంటుంది!

రామ: (జానకమ్మతో నెమ్మదిగా) ఈ అమ్మాయి మనబాబాయి ప్రక్కన నిలుచుంటే మన యింటికే కళ వచ్చిందే! (సరోజినితో) అమ్మాయి! నీ పేరేమిటి?

సరో : సరోజినండీ!

రామ; ఇంటి పేరేమిటమ్మా?

సరో : ఆత్మచింతనం వారండీ!

రామ; ఏమిటి! ఆత్మచింతనం వారా?

సరో : అవునండీ! ఆత్మచింతనం వారు!

రామ; తండ్రి పేరు?

సరో : లక్ష్మీనారాయణరావు గారండీ!

రామ: మీ తాతగారి పేరు?

సరో : పార్వతీశం గారండీ?

రామ : ఏదీ మళ్ళీ చెప్పమ్మా మీ తాతగారి పేరు?

సరో : ఆత్మచింతనం పార్వతీశం గారండీ! మా తాతగారికి పిల్లలులేకపోతే మానాన్నగారిని దత్తు చేసుకున్నారండీ!

రామ : మీ దేవూరు తల్లీ?

సరో : కూచిమంచి గ్రామం, ఆదిలాబాదు జిల్లా.

రామ : ఓహో! జానకీ! చూశావా చిత్రం! నా చిన్ననాటి స్నేహితుని మనుమరాలే యీ పిల్ల! నేను ఆ ఆత్మచింతనం పార్వతీశం ఒక్క గురువు దగ్గట చదువు నేర్చుకున్నాం! ఒక్కతల్లి పిల్లలవలె మెలిగాం!

జాన : చూశారా! ఇంకోచిత్రం! చిన్నప్పడు దత్తుపోయిన మా రెండో అన్నగారి కూతురేనండీ యీ అమ్మాయి! ఆ ఆత్మచింతనం పార్వతీశంగారు మాకు దూరపు చుట్టం. వారికి పిల్లలు లేకపోతే మా రెండో అన్నగారిని దత్తు చేసుకున్నారు. చాలా దూరప్రాంతం అవడంవల్ల వాళ్లకూ మాకూ సంబంధాలు లేకపోయినయ్! చూశారా దైవనిర్ణయం! (సరోజినితో) అమ్మా! సరోజినీ! దగ్గటకు రా! నువ్వు దత్తువెళ్ళిన నా రెండో అన్నగారి కుమార్తెవమ్మా! (సరోజినిని కాగలించుకుని ముద్దు పెట్టుకొనును.)

విర : చూశారా నాన్నా! నేను పొరపాటు చేశానేమో!

రామ : చూశావా జానకీ! నాకొడుకెప్పుడు పొరపాటు చేయడు.

జాన : మనబ్బాయి ఎప్పుడు పొరపాటు చేయడు అనండి!

రామ; [సరోజినీతో] అయితే అమ్మాయీ! సరోజినీ! మా అబ్బాయిని ప్రేమించావా?

జాన ; లేదండీ! మీరు అనుమతిస్తే పెళ్ళి చేసుకుంటామండీ!

రామ; ఒక పేరే మేము అందుకు ఇష్టపడకపోతే?

సరో ; (పూనం)

రామ; మరి మీ పెళ్ళి అయ్యాక ఏం చెయ్యనలుచుకున్నార?

సరో ; ఉద్యోగాల్ని ఆశించకుండా గ్రామాలలో నివసిస్తూ వైద్య సౌకర్యంలేని గ్రామ ప్రజానీకానికి సేవ చేయ దలచు కున్నామండీ!

జాన ; మీరు ప్రజా సేవలో మునిగిపోతే వృద్ధులమైన మా సేవ ఎవరు చేస్తారమ్మా?

సరో ; మీ సేవ తరువాతనే దేశసేవ చేస్తామండీ అత్తయ్యా!

రామ; [జానకమ్మతో] చూడవే! నా కోడలు ఎంత విన యుంగా జవాబు చెబుతోందో!

జాన ; నా మేనకోడలు కాబట్టే ఇంత చక్కగా జవాబు చెబు తోంది. మా పుట్టింటి వారంటే ఏమనుకున్నారు?

రామ; నా చిన్ననాటి నా స్నేహితుని మనుమరాలు కాబట్టే ఇంత చక్కగా జవాబు చెబుతోంది! ఇంతకు కోడలు నచ్చిందా?

జాన ; ఎన్ని నోములు నోస్తే యింఛక్కని కోడలు దొరుకు తుందండీ! మన అదృష్టం! మరి మీకు నచ్చిందా ఈ కోడలు?

రామ; నచ్చిందా ఆని అడుగుతా వేమిట? మర నోము పంట ఈ ఇంటికి మహా లక్ష్మి. మణిదీపం. చూడ జానకి! మర ఇద్దరి కోరికలు నెరవేరినయ్యాయి. అటు వుట్టిగిటి వారమ్మాయి, ఇటు నా స్నేహితుగా నున్నవారాలు. అంతే గాకుండా మన అబ్బాయి క్రేమిచ్చి పెళ్ళి చేసుకోదలచిన అమ్మాయి, అందరికీ నచ్చిన కోడలు.

జానకి ; ఇంక ఆపండి మీ పొగడ్తలు.

రామ; అమ్మాయి సరోజినీ!

సరో ; ఏమిటి మామయ్యా.

రామ; అబ్బాయి. రవిగ్రాహ!

రవి : ఏమిటి నాన్నా?

రామ; మీ రిద్దరు పెళ్ళి చేసుకో దల్చుకున్నార కదూ?

రవి ; అవును నాన్నా.

సరో ; అవును మామయ్యా.

రామ; అయితే మీ పెళ్ళికి రెండు వరతులు పెనుతున్నాను.

రవి ; చెప్పండి నాన్నా. ఆ వరతులేమిటో తెప్పక పోతున్నాయి.

రామ; అయితే వినండి. చెబుతున్నా. ఒకటి... ఈ రోజే...

ఇప్పుడే... ఇక్కడే...

రవి ; ఈరోజే - ఇప్పుడే - ఇక్కడే - ఏంచేయాలి నాన్నా!

రామ; మీరిద్దరు ఒకరి మోడలో ఒకరు పూలదండలు వేసుకొని వరించాలి.

సరో ; (చిరునవ్వుతో) అయితే రెండోది చెప్పండి మామయ్యా.

రామ; పది హేను రోజుల్లో ఒక మంచి సుముహూర్తం వుంది.
ఆ సుముహూర్తానికి మీ పెళ్ళి కావాలి. ఇప్పుడే మీ
నాన్న గారికి ఉత్తరం వ్రాస్తూన్నా. పెళ్ళి ప్రయత్నం
లన్నీ వెంటనే చేసుకోమని.

సరో ; మీరెంత మంచివారండీ మామయ్యా. మా పెళ్ళికి
మీరు అనుమతిస్తారో లేదో అని భయపడ్డాం... కానీ,

రామ; కాని - అంటున్నా వేమిటమ్మయి?

సరో ; మీరు అపించినంత కట్నం మా వాళ్ళు ఇవ్వలేకేమో
నండీ. మాది సామాన్యమైన కుటుంబం.

జాన ; (రామభారంతో) కట్నం గురించి బాధపడవద్దని ఉత్త
రంలో వ్రాయండి.

రామ; ఆ సంగతి నువ్వు చెప్పనవసరం లేదు. ఒక్క పైసా
కూడ కట్నం తీసుకోనబడదని, ఇచ్చివా పుచ్చుకొన
బడదనీ వ్రాస్తాను. సరా?

సరో ; మీ నాన్న గారు ఎంత మంచివారు?

రవీ ; మా నాన్న ఎంత మంచివారో మా అమ్మ కూడా
అంత మంచిది సరోజా.

రామ; ఈ శుభ సమయంలో ఇంకొ విషయం కూడా చెబు
తున్నాను. వినండి.

రవీ ; చెప్పండి నాన్నా.

సరో ; చెప్పండి మామయ్యా.

రామ; మనకు ఈవూరి పొలిమేరలో ముప్పయి ఎకరాల
రేగడి భూమి వుంది. అది అమ్మి తేల్చు రూపాయలు
వసవి.

రవీ ; లక్షరూపాయలతో ఏం చేయాలి నాన్నా?

సరో ; ఏం చేయాలి మామయ్యా?

రామ; ఒక ప్రసూతి ఆసుపత్రిని మన గ్రామంలో నడపవలసి నదిగా కోరుతున్నా. ఈ చుట్టుపట్ల గ్రామాలలో ప్రసూతి వైద్యసౌకర్యం లేక ఎంతోమంది గర్భిణీ స్త్రీలు మరణిస్తున్నారు. మామయ్యా సరోజినీ! ఈ రోజు నీవు రాకపోయినట్లయితే ఆ రాముడి పెళ్ళాం ప్రసవించలేక ఏమయ్యేదో గదా!

సరో ; అట్లాగే మామయ్యా. మారు చేసిన త్యాగం సార్థకం అయ్యేట్లు ప్రయత్నిస్తాం!

రవీ ; ఇంకాకు నేను సర్వవిధాలా కృషి చేస్తాను నాన్నా!
[పట్నా, పూలు పళ్ళెంలో పెట్టుకుని రాముడి ప్రవేశం]

నీతితో తిరణాళ్ళ కెళ్ళాలి!

నీతితో తిరణాళ్ళ కెళ్ళాలి!

చిట్టి మా పాపణ్ణి శివుడికీ చూపాలి!

నీతితో తిరణాళ్ళ కెళ్ళాలి!

నీతితో తిరణాళ్ళ కెళ్ళాలి!

(పాట పాడుకుంటూ, గంతులు వేసుకుంటూ

రాముడి ప్రవేశం)

రామ: ఒరేయ్ రాముడా! ఆపాటేమిటి? ఆగంతు లీమిటి!
ఆపట్నా, పూలు యెవరికిరా నీనుకొచ్చావు!

రాము; దణ్ణాలండి అయ్యగారో! దణ్ణాలండి జానకమ్మగారో
మీ యింటి కొచ్చిన లచ్చవమ్మోరు గారి కోసమే
యీ పళ్లూ, పూలూ తీసుకొచ్చానండి అయ్యగారో!
మీ యింటికొచ్చిన లచ్చవమ్మోరు వల్లే నానీతి బతికి
బయట పడ్డదండి! లేకపోతే నానీతి కానుపు కనలేక
సచ్చిరోయే దండి! దేవతలాగవచ్చి రచ్చించిందండి! నా
యిల్లు నిలబెట్టిందండి! అయ్యగారో! నాకు సక్కదూల
కొడుకు పుట్టాడండి! ఈ పళ్లూ, పూలు మీ యిల్లొ
పున్న అమ్మగోరుకిచ్చి ద్దం పెట్టాలని వచ్చానండి-
అమ్మగారో! ఓ డాక్టరమ్మగారో! ఈపళ్లూ, పూలు
తీసుకొండి అమ్మగారో.

సరో ; రాముడూ! నేను చేసిందేముంది? మానవుడు మానవు
నికి చేయవలసిన కొన్ని విద్యుక్తధర్మాలు పున్నాయి.
అదే నేను చేసింద? అంతకంటే యెమిలేదు. ఈ
గౌరవం నాకు అవసరంలేదు.

రాము; నేను సచ్చి మీకడుపున పుడతానండి? ఇంతకంటే
నేనేమి యిచ్చుకోలేను అమ్మగారో! ఈపళ్లూ, పూలు
తీసుకోండమ్మగారో.

రాము; వాడంతగా కోరి యిస్తావుంటే వద్దన కూడదమ్మా.
సరోజినీ! తీసుకో! అందులో పళ్లూ, పూలూ యెవ
రిచ్చినా వద్దనకూడదు.

సరో : వద్దు మామయ్యా! వద్దు!

రాము; సరే! సరే! రాముడూ! మంచి సమయానికి పూల

దండలు, వళ్ళు, తెచ్చావురా! ఇటుతే! ఆ అమ్మాయికి బదులు నేను తీసుకుంటాను!

[రాముడు నాలుగు పూలదండలు, వళ్ళు వున్న పళ్లెం రామనాథంగారికి యిచ్చును]

రామ; [వళ్ళాన్ని బల్ల మీదపెట్టి ఒక పూలదండ చేతితో తీసుకొని, అమ్మాయి సరోజినీ! ఈ పూలదండను నువ్వు తీసుకో! ప్రతియొక పూలదండను తీసుకొని] రః! ఈ పూలదండను నీవు తీసుకో! మీరిద్దరూ ఇప్పుడే ఇక్కడే - మా కళ్ళముందు - పూలదండలు ఒకరి మెడలో ఒకరు వేసుకొని వరించండి!

[రవీంద్ర, సరోజినులు సిగ్గుతో పూలదండలు ఒకరి మెడలో ఒకరు వేసుకొని వుండును]

జాన; [రామనాథంతో] ఏమండోయ్! పళ్ళెంలావున్న ఆ పప్పు నా చేతికివ్వండి! కోడలు బడినిచ్చుతా. త్వరితముద్దులుకాచే కొడుకును కనమని!

[జానకమ్మ కోడలు బడిలో పండ్లు పెట్టును.
రవీంద్ర సరోజినులు రామనాథం, జానకమ్మలకు నమస్కరింతురు]

రామ; ఆదర్శ పవిత్ర పావనప్రణయ బద్ధులై, ప్రజాసేవ జేస్తూ, చిరకాలం జీవించండి!

న ; పుట్టినంటికి, మెట్టినంటికి కీర్తి తే తల్లీ!

న ; నాన్నా, ఇంతకూ మీకు కోడలు నచ్చిందా?

రామరాధం : నాకు నన్నకపోవడమేమిటో! నాకు-నీకు-మీ
అమ్మకు, ఇంట్లో అందరికీ నచ్చిన కోడలు.

రాముడు : అయ్యగారో! మీ ఇంట్లో అందరికీ నచ్చిన
కోడలు మాత్రమే కాదండోయ్! డాక్టర్‌నాశ్శాదరికీ
నచ్చిన కోడలు. మా పూరికి మాలచ్చివమ్మోరు.

రామరాధం : జానకి. ఇలా దగ్గరకు రా.

జానకమ్మ : ఎందుకండీ?

రామరాధం : ఇన్నాళ్ల మాఖ శుద్ధ సప్తమి. మరకు వివాహ
మయినరోజు.

జానకమ్మ : అవునుండీ.

రామరాధం : సరిగ్గా అదేరోజున-కోడలు మరయింట్లో అడుగు
పెట్టడం - మనస్థిరమైన నరసింహం జరుగుతోంది.

జానకమ్మ : ఇదంతా వైచిత్ర్యం.

రామరాధం : పళ్ళెంలో ఇంకా రెండు పూలదండలు మిలి
వున్నాయి.

జానకమ్మ : ఆ పూలదండలను యేం చేద్దామంటారు?

రామరాధం : ఈ ఆనంద శుభ సమయంలో మనం కూడ
వేసుకుంటాం జానకి.

జానకమ్మ : ఎవరన్నా. చూస్తే నవ్వుకుంటుంది. మీకు సిగ్గులేక
వాతే నా కన్నా సిగ్గులేదనుకున్నారా?

రామరాధం : పరవాలేదుదండలు వేసుకుందాం! ఇక్కడమాత్రం
పరాయివారు ఎవరన్నా? కొడుకు, కోడలేనా?

రాముడు : నేనుకూడ వున్నానండీ.

జానకమ్మ ; వద్దండీ వద్దు!

[రామనాథం రెండుపూలదండలను తీసుకొని, ఒక పూలదండన జానకమ్మ చేతికిచ్చి, ఒక పూలదండను జానకమ్మ మెడలో వేయును. జానకమ్మ చేత బలవంతంగా పూలదండను తనమెడలో వేయించుకొనును. అక్కడ వున్న వారందరు ఇది చూచి లోలోపల నవ్వుకొనుచుందురు]

వంటలక్క ; (ప్రవేశించి) బాబుగారూ! వంటల్లోనుండండి! వడ్డించమంటారా?

రామనాథం : నువ్వు లోపలికి పడ. ఇప్పుడే వస్తున్నాం.

వంటలక్క : చిత్తం! (వంటలక్క-వెనక్కిపోవుచు)

రవీంద్ర : ఇంక భోజనానికి లేద్దాం నాన్నా పన్నెండు గంటలయింది.

రామనాథం ; (రవీంద్రతో) ఒరేయ్ రవీ! ఇండాక నీ స్నేహితుణ్ణి ఎవరినో భోజనానికి పిలిచానని చెప్పావు. ఏకా ఆ స్నేహితుడు?

రవీంద్ర : వట్టిదే నాన్నా! సరోజినీ వచ్చేవరకు మన భోజనాలను ఆపుదామని ఆవిధంగా అబద్ధం చెప్పాడు నాన్నా!

రామనాథం : ఆరి భడవా! అబద్ధాలుకూడా నేర్చావన్నమాట.

రవీంద్ర : లేదునాన్నా.

జానకమ్మ : మంచిపని చేశావురా.

రామనాథం : జానకీ నువ్వురుకో.

జానకమ్మ : అట్లాగేనండీ.

రామనాథం : ఇంక భోజనాలకు లేద్దాం! ఒక మరతు.

జానకమ్మ : ఏమిటా ముత్యం? మీ మరతులతో మా ప్రాణాలు పోతున్నాయి!

రామ: మన భోజనాలయినదాకా మనలో ఎవరూ పూల దండలను పోషించకూడదు!

జాన : భోజనాలయినదాకా ఏం భర్త? ఊళ్ళో వాళ్ళందరూ వచ్చి చూచేవనరు పూచుకుంటాం! ఇంక లేవండి భోజనానికి!

కవీ : సరిగ్గా పన్నెండు గంటలయింది నాన్నా!

రామ: అఫిజల్ లగ్నం! చక్కని శుభ సమయం! ఒకేయ్ రాముడు! ఇన్వార్త సువ్రకూశ మా ఇంట్లో భోజనం చేయాలిరా!

రాముడు: అయ్యగారూ! జానకమ్మగారు మీ కోసం చేసిన లడునాలన్నీ నేనే తింటానండీ!

రామ: జాన! చూశావా! నా మామే న్నెంది! నా కోడలు నా చిన్నకాటి, స్నేహితుని మనుమరాలు!

జాన : ఏమండీ! చూశారా! నా మామే న్నెంది. నా కోడలు మా అన్నగారి కూతురు! మా పుట్టింటివారి సంబంధం!

రామ: నా స్నేహితుని మనుమరాలు, నామామే న్నెంది.

జాన : మా పుట్టింటివారి సంబంధం! నామామే న్నెంది.

(ఒకరికొకరు తలలు ఆనించుకొందరు)

రామ: నామామే న్నెంది.

జాన : నామామే న్నెంది.

రామ: నామాటే న్నెంది.

జాన : నామాటే న్నెంది.

రాముడు; (పకపక నవ్వుతూ) అదేంటింకోయ్ అయ్యగారో!
అదేంటింకోయ్ అయ్యగారో! మీరక్కా గొర్రెపో పిల్లి
ల్లాగ పోట్లాడుకుంటుండారు! అహహ! అహహ!

(రాముడు పకపక నవ్వుచుండును)

[సరోజిని రప్పీరులు - రామరాధం జానకమ్మలను
జూచి నవ్వుచుండును]

[అదన నవ్వుటజూచి రామరాధం, జానకమ్మలుకూడా
నవ్వుచుండును]

[రంగమంతయు నవ్వులతో సరిగ్గనందును]

[తె ర బ డు ను]

—: స మా ప్ర ము :—

హృదయం వున్న మనుష్యులు

[సాంఘిక హాస్య ఏకాంక నాటిక]

ఇందలి పాత్రలు:

1. రాఘవయ్య : [కమలాకర్ తండ్రి]
2. సుందరమ్మ : [రాఘవయ్యగారి భార్య]
3. కమలాకర్ : [రాఘవయ్యగారి కుమారుడు]
4. గోపీణి : : [కమలాకర్ భార్య]

(రాఘవయ్య కుక్కతో కూర్చుని ప్రతిక చదువు చుండును)
(తెర యెత్తుబడును)

సుందరమ్మ : [కెరణ్] కోడలమ్మా! ఓ కోడలమ్మా ఎంత బ్రాడ్వెయిందో చూచావా? ప్రవేశించి, భర్త రాఘవయ్యతో ఏమండీ! చూచారా? కోడికూసి నాలుగు గంటలయింది. పక్షులు పలికి రెండుగంటలయింది. సూర్యుడు ఉదయించి గంటసేపయింది. గంటసేపటి నుండి కోడలమ్మ గారిని నిద్రలేపుతున్నా. ఫానుపునుండి లేస్తేనా?

రాఘవయ్య : ఒసేవ్! కోడలమ్మతో నీకేం పనే? కోడలమ్మ లేచినప్పుడు లేస్తుంది. లేచినప్పటినుండి మీ యిద్దరికీ బాటూటేగా!

సుంద : మీరు కూడా అట్లా అంటారు! ఇంట్లో చాకిరీ యెవరు చేస్తాడు? ఈ బండెడు చాకిరీ నన్నే చేయమంటారా?

రాఘు : పని మనిషి వచ్చిందిగదే! చాకిరీ చేయించరాదూ పనులన్నీ.

సుంద : పనిమనిషి చేసే పనులు పనిమనిషి చేస్తుంది. వంటింట్లో వాళ్ళు-వశింపులు పనిమనిషితో చేయించమంటారా? వంటలక్క ఊరుపోయిందనే సంగతి మీకు తెలియదూ?

రాఘు : నాలుగు రోజులు యెలాగో నవ్వుకు! ఇంతలో వంటలక్క రానేవస్తుంది.

సుంద : వంటలక్క- నాలుగు రోజుల్లో రానేవస్తుందన్న సంగతి నాకూ తెలుసు! అప్పటిదాకా యెట్లా జరగాలన్నదే యిప్పటి మాట.

రాఘు : అయితే నన్నేం చేయమంటావే. వంటింట్లో వెళ్ళి నన్న వంట చేయమంటావా?

సుంద : మీరు కూడా యిట్లా మాట్లాడితే యెట్లాగండి! ఎవరింట్లో నన్నా భయం భక్తి లేక యింతసేపు కోడలు ప్రిడబాతున్నారేమో చూచిరండి.

రాఘు : ఎవరింటికి వైశ్యమంటావే చూచిరావడానికి? ఒకేవో! మనకే మాత్రం యెవరున్నాడు! ఒక్క కొడుకు! ఒక్క కూతురు. కూతురు అత్తగారింటికి వెళ్ళి పోయింది! మనకున్నది ఒక్క-కొడుకు - యీ కోడలే గదే! ఎందుకట్లా నిత్యం వాళ్ళతో పట్లాడుతావు?

సుంద : కొడుకు మంచివాడయితే యీ కోడలమ్మ ఈ విధంగా

నెత్తిమీది కెక్కేదా? నేను నిత్యం వాళ్ళతో పోట్లాడుతున్నావా?

రాఘు : అవును! నీకు కోడలుంటే పడనే పడదామో! అగ్గిలో గుడ్డిలంపేసినట్లే భగ్గు మంటుంటావు.

సుంద : అబ్బో! ఇంత చక్కని కోడలు యెవరికయినా దొరుకుతుందా? మరి?

రాఘు : ను:కోడలి కేమే చుండుతున్నామో! చదువూ సంస్కారం ప్రన్న కూర్చుంటుందని వచ్చింది! ముప్పయివేల కన్నంతో లక్ష్మీదేవికా మన యింటి కొచ్చింది!

సుంద : అలాంటికి కట్నాలు ఇవ్వాలిరా? మనకే యిచ్చారా? మన తమ్ముల బుధులతో ప్రన్న నూచికరాల పొలం విలువ చెయ్యని ఆ ముప్పైపేలు!

రాఘు : ఆ ముప్పైపేలు యివ్వడానికి ఆ పల్లి తల్లి దండ్రులు ఎంత కష్టబడ్డారో తెలుసా?

సుంద : ఏం కష్ట బడ్డారు?

రాఘు : ఈ పిల్ల పెళ్ళికోసం ఉన్న ఆస్తి అంతా అమ్మకోవలసి వచ్చింది.

సుంద : అమ్మకుంటే మనకేం! వాళ్ళ అవసరం వుండి వాళ్ళ అమ్మాయి పెళ్ళి కావడానికి అమ్మకున్నారు.

రాఘు : భగవంతుడు నీకు హృదయం అనేది యివ్వలేదనుకుంటాను ఇస్తే యీ విధంగా నువ్వు మాట్లాడడానికా? కావు. కట్నంకాక వాళ్ళ అమ్మాయి పెళ్ళి ఖర్చులకు బదిలీయై పోయింది.

సుంద : ఇచ్చాగులేముప్పయివేలు! ఆడబిడ్డ కట్నం యేమిచ్చారు!

రాఘు : ఇచ్చాగుకదే వెయ్యిరూపాయలు!

సుంద : మీ రా మాటంటుంటే నావొళ్ళు మండుకుపోతోంది
వెయ్యిరూపాయలేనా ఆడబిడ్డ కట్నం? ఒక్క-గానాక్క
బిడ్డ ఉసూరుమంటూ వెళ్ళిపోయింది.

రాఘు : వెయ్యిరూపాయలు గాక యెన్నివేలు యిమ్మంటావే
ఆడబిడ్డ కట్నం?

సుంద : ఆడబిడ్డ కట్నం వెయ్యికి వంద మామూలే! తెక్క
ప్రకారం మూడువేల రూపాయలు యివ్వాలింది.

రాఘు : నీతో నేను వాగలేదుగాని కాఫీ చేస్తావా? లేదా?

సుంద : కోడలమ్మతో చేయిదుకు త్రాగుడి! నాకుపికలేదు.

రాఘు : సరే! హోటల్కి వెళ్ళి త్రాగుతారే! నీలాంటి నాళ్ళ
వద్దే స్వస్థిమల్లా వుండే గృహాలు చురకకుంపాలుగ
తయారవుతాయి!

సుంద : మీలా అనబట్టే నేను కోడలిమందు పలుచనయి
పోతున్నాను! అందరూ నన్న నేనాళ్ళే. సరే అంది.

[రాఘవయ్య పై పంచె వేసుకొని బయటకు వెలివిపోవును]

సుంద : [లోపలి గదివైపు చూచి] కోడలమ్మ గారు! ఓ కోడ
లమ్మ గారు? ఇక నైనా నిద్రపోస్తారా లేవరా?

రోహిణి : [ప్రవేశించి] ఎందుకండి అట్లా నిద్రలేపుతారు? ఏడు
గంటలుకూడ కాలేదు.

సుంద : ఏడుగంటలకునిద్ర లేస్తే యింట్లో చూకితే యెవరు చేస్తారు?
రోహిణి : మీరు, పని మనిషి ఉన్నారాగా!

సుంద : నన్ను పనిమనిషి కింద జమకడతావటే! ఎంత పొగరు?
 రోహి : నేనేం మిమ్మల్ని పనిమనిషి కింద జమకట్టలేదు! మీరూ,
 పనిమనిషి ఉన్నారే గదా! అని అన్నాను!

సుంద : అంటే అర్థం?

రోహి : మీరు పనులు చెప్పడానికి, పనిమనిషి పనులు చేయ
 డానికి!

సుంద : పనిమనిషి పాచిపనులు చేస్తుంది, వంటలక్క ఊరి
 కెళ్ళిన సంగతి నీకు తెలియదూ?

రోహి : మరి మీరేం చేస్తారు? వంటపని చెయ్యవచ్చుగా!

సుంద : నేను వంటపని చేస్తే మరి నువ్వేం చేస్తావు?

రోహి : వంట కాగానే వడ్డించుకుంటాను!

సుంద : నీకు వంట చేసిపెట్టడానికి నేనేం వంటలక్కనటే?

రోహి : వంటలక్కపని నే ననలేదు! మీరు వంట చెయ్యక
 పోతే మరెవరి చేతనయినా వండించుకు తింటాను? ఈ
 యింటికి నేను యజమానురాలిని!

సుంద : ఈ యింటికి నిన్న గాక మొన్న వచ్చిన నీవు ఎట్లా
 యజమానురాలిభిలషుతావే! నేను యజమానురాలిని.

రోహి : నిన్నా మొన్నా నేను వస్తే-మీరు ఆవలిమొన్న వచ్చి
 వుంటారు! ఈ యింటిమీద మీకెంత అధికారముందో
 నాకూ అంత అధికారం వుంది!

సుంద : నీ కెందుకుంటుందే అధికారం? నా కుంటుందిగాని!
 నీవు నా కొడుకు పెళ్ళానివి. కోడలివి.

రోహి : 'నేను మీ కొడుకు పెళ్ళిన్నయితే మీరు మా మామగారి పెళ్ళాం గాడా అత్తయ్య! నేను వచ్చినట్లే మీరుకూడా ఒకనాడు—ఒక యింటినుండి ఈ యింటి వచ్చారు.

సుంద : ఇదంతా నా భర్త అత్త! మీ మామయ్య సంపాదించింది?

రోహి : మా మామయ్య సంపాదించింది ముత్రమే కాదు అత్తయ్యా! మీ మామయ్య సంపాదించిందికూడా కొంత వుందని తెలుసుకోండి!

సుంద : ఈ యిల్లు మాది! ఈ యింట్లో నుండి వెళ్ళండి! వేరే కాపురం పెట్టుకొని బ్రతకండి.

రోహి : ఈ యిల్లు-మీ మామగారు—మా వారి తాతగారు కట్టింది! చట్టప్రకారం తాతగారి అన్న మనుషుడి చెందుతుంది! మీరే యెక్కడిక్కడా వెళ్ళి వేరే కాపురం పెట్టండి! ఈ యిల్లు మాది.

సుంద : మాటలు నేర్చిన కుక్కను వేటకు తీసుకెళ్ళినే ఇస్కా అంటే ఇస్కా అందిట! ఎంతమాట! మేము ఈయింట్లో నుంచి వెళ్ళిపోయి వేరే కాపురం పెట్టాలా?

రోహి : వేరే కాపురం పెట్టమని మీ రంటే నేనన్నాను! అంతే! ఒకటనకండి! రెండు పడకండి.

సుంద : ఒకేయ్ కమలాకరం! గదిలోనుండి బయటికి రావే మీరా! నీ పెళ్ళాం పన్ను నానామాటలు అంటుంటే నేనూ-మీ నాన్నా-ఈ యింట్లోనుంచి వెళ్ళిపోవాలట!

కోడలమ్మ ఒక్కచే నిన్ను పెట్టుకొని ఈయింట్లో కులుకు తుండటం!

రోహి : నాన అంత తెలివి తక్కువ వారుకాదు! మన ఆడ వాళ్ళ తగుస్సో తలదూర్చడానికి!

సుంద : ఎందుకు దూర్చకుండుదు? కని పెంచిన తల్లిని. నా తర ఫున మాట్లాడుతాడు!

రోహి : నాన మీ తరఫున మాట్లాడుదు!

సుంద : ఎందుకని?

రోహి : వారిని నేను కొనివేశాను.

సుంద : ఎప్పుడు?

రోహి : పెళ్ళినాడు!

సుంద : ఎంతకి?

రోహి : ముప్పయివేలకి!

సుంద : అబ్బో! ఈ నే కట్నమిచ్చి పెళ్ళిచేసుకుంది! లోకంలో యెవరన్నా కట్నలిచ్చి పెళ్ళిచేసుకున్నారా?

రోహి : లోకం సంగతి నా కక్కరలేదు! నేను మాత్రం మీ అబ్బాయిని ముప్పయివేలు కట్నమిచ్చి కొనుక్కున్నాను. వాను నా మాట జవదాట గూడదు.

సుంద : ఒకే కమలం! గదిలోనుండి బయటికిరాగా! నీపెళ్ళాం నన్ను నానామాటబంటుంటే వింటూ గదిలో కూర్చున్నావు!

[కమలాకర్ ప్రవేశించును]

కమ : ఏమిటమ్మా ప్రోద్దున్నే ఈ గోల?

నుంద ; చూడరా కమలం! ఇంట్లో ఏ పనీ చెయ్యడట! నేను
యీవిషయాలికి వండి వడ్డించాలట! లేకపోతే నేను-మీ
నాన్న ఈ ఇంట్లోనుంచి వెళ్ళిపోవాలట! చూశావా
యీ మాటలు! కోరి కోరి యెటువంటి కోడల్ని తెచ్చా
డురా మీ నాన్న

కమ : గోహిణీ ఏమిటిగోల? పెద్దవాళ్ళు ఏమన్నా అంటే
సద్దుకుపోవాలి.గాని మాటకు మాట బదులు పలికి
యిట్లా రభస చెయ్యవచ్చా! పైగా చదువుకున్న
దానివి!

గోహి ; నేనేం రభసచేశాను? మీ అమ్మగారే రభస
చేస్తోంది! రాత్రి మీరేగా నన్ను రెండు ఆట సిని
మాకు నీసుకెళ్ళాను! వచ్చేటప్పటికి ఒంటిగంట అయింది
గదా! తలకాయ నొప్పిగావుండి యిప్పటిదాక పండు
కున్నాను! అందుకే యీ రాద్ధాంతం-సిద్ధాంతం.

కమ ; ఊరుకో అమ్మా! అదే చేసుకుంటుంది యింటిపని.
నీ కెందుకు? నువ్వు పూజామందిరంలో కూర్చుని భాగ
వతం చదువుకో అమ్మా!

నుంద ; ఏం చదువుకోనురా బాబూ! మనశ్శాంతి వేకుండా
బాధపడుతున్నాను. ఇటువంటి కోడలుతో నేను
యేకలేను.

గోహి : ఏగలేకపోతే వేరే ఉండకూడదా అత్తగారూ!

నుంద ; చూడరా కమలం! నీ పెళ్ళాం మాటలు! మేము
వేరే ఉండాలట.

రోహి ; మరి నాతో యేగలేక పోతున్నానని మీరే గదా
యిప్పుడంటున్నారు.

కమ ; అమ్మా! మీ అత్త కోడళ్ళమధ్య నేనూ-నాన్న
సలిగిపోతున్నాము! రోహిణీ! అనవసరంగా-ఎందుకు
మాటకు మాట జవాబు చెబుతావు? ఏదన్నా పెద్ద
వాళ్ళు అంటే-ఊసుకుంటే సరిపోదూ?

రోహి ; చెప్పకండి తేలుమాదిరిగా పడివుండడానికి నేనుదాసీ
దాన్ని గాను! ఈ యింటి కోడల్ని-ఇంటర్-పాసయ్యాను
ముప్పయివేలు కట్టుతో మిమ్మల్ని కొనుక్కు-
న్నాను!

సుంద ; చూశావురా దాని మాటలు. ముప్పయివేలు కట్టుం
పోసి నిన్ను కొనుక్కున్నదట!

రోహి ; అవును! మీ అబ్బాయిని కొనుక్కున్నాను! మానాన్న
గారు తన కున్నదంతా అమ్మి, నా సుఖంకోసం-మీ
అబ్బాయిని కొని నా కిచ్చారు! మీకు ఇకనుండి మీ
అబ్బాయిమీద ఎటువంటి అధికారం లేదు!

సుంద ; చూశావురా కమలం! ఏ విధంగానన్ను తీసి పోరేస్తూ
న్నదో! నీ మీద మాకు ఎటువంటి హక్కు లేదట.
తనకే నీమీద అధికారం వుండిత!

కమ ; ఏమిటామాటలు రోహిణీ! నీకు మృతి పోయింది. లోకం
అంతా కట్నాలు యిస్తుంది. మీ నాన్న కూడా
యిచ్చారు! మేము సీనుకున్నాం. అంతే.

సుంద ; మే మే మన్నా బలవంతం పెట్టామా మీ నాన్నని?
నిన్ను కాకపోతే యింకో పిల్లను పెళ్ళి చేసే వాళ్ళం

మా అబ్బాయికి! మీ నాన్న కాళ్ళా వేళ్ళాబడితే
ముప్పయివేల కట్నానికి ఒప్పుకుని నిన్ను కోడలిగా
చేసుకున్నాం!

రోహి ; ముప్పయివేలు కట్నం యివ్వడానికి మా నాన్న గారూ
యెంత కష్టబడ్డారో మీరేం చెబును?

సుంద ; ఏం కష్ట పడ్డారమ్మా?

రోహి ; నా పెళ్ళి చేయడంకోసం—మా నాన్న—తాతలు సంపా-
దించిన రెండు ఎకరాల గొలం పదివేలకు అమ్మ వలసి
వచ్చింది. తన ఉద్యోగ కాలమంతా పొదుపు చేసిన
యిన్నారెన్ను పట్టా పదివేలకు అమ్ముకోవలసి వచ్చింది
మా అమ్మ పుట్టింటి నారిచ్చిన పగలన్నీ అమ్మ మీకు
కట్నమిచ్చి నాకు పెళ్ళి చేయవలసి వచ్చింది?

సుంద ; ఈ విధంగా మమ్మల్ని రద్ది పెట్టకపోతే కట్నం లేని
మొగుణ్ణి పెళ్ళి చేసుకోలేకపోయావా?

రోహి : ఈ పెళ్ళికి మీ అబ్బాయే కారణం! లేకపోతే కట్నం
లేని మొగుణ్ణి పెళ్ళి చేసుకునేదాన్ని!

సుంద ; మ్హ్ అబ్బాయి యేం చేశాడు?

రోహి ; నేను మీ అబ్బాయికి నచ్చానని, తక్కువ కట్నంతో
పెళ్ళి చేసుకుంటానని, మా నాన్న గారికి వాద్దానం
చేశారు!

సుంద ; ఏరా కమలం? ఈ మాటలు నిజమేనా? తక్కువ
కట్నంతో పెళ్ళి చేసుకుంటానని వాళ్ళ నాన్న దగ్గర
వాద్దానం చేశావా?

కమ ; నిజమేనమ్మా! చదువుకున్న పిల్లనీ, అందమైన అమ్మాయి అనీ మీతో మాట్లాడి తక్కువ కట్నంతో పెళ్ళిచేసు కుంటానని చెప్పాను! కాని నా మాటలు మీరు విన లేదుగా!

సుంద ; నీ ముందేగదరా! అబ్బులూరు ఆటనూలు ఆదిశేషయ్య గారు సల్పబైవేలు కట్నం యిస్తామంటే-నీ మాటమీద ముప్పయివేలకి అంగీకరించాం!

రోహి ; మీకు ముప్పయివేలంటే తేలిగ్గావుంది. నా పెళ్ళిచేసి నా చుట్టరింటివారు ఎన్ని కష్టాలు పడుతున్నారో మీకేం తెలుసు?

సుంద ; ఏం కష్టపడుతున్నారమ్మా?

రోహి ; ఏం కష్ట పడుతున్నారో పెళ్ళి చూస్తే తెలుస్తుంది! మా నాన్నకు వచ్చే నెలసరి పంచన 200 రూపాయ లతో ఇల్లు గడుస్తూవుంది! ఇల్లు తప్ప యితరమైన యే ఆధారంలేదు. పెళ్ళికానిచెల్లెలు! మా చెల్లెల్ని దలుచు కుంటే నాకెంతో బాధగలుగుతుందో మీకేం తెలుసు?

సుంద ; మీ చెల్లెల్నిగూడ మావాణ్ణి పెళ్ళి చేసుకో మంటావా? ఏం? ఆ మాటకూడా చెప్ప!

రోహి ; మీ అబ్బాయిని పెళ్ళి చేసుకున్నందుకు నేనే ప్రశ్న త్రావం పడుతున్నాను.

సుంద ; అయితే మా వాణ్ణి వదిలిపెట్టి మరొకర్ని చేసుకో రాదూ!

కమ ; అమ్మా! ఏమిమాటలే అవి? మీ రిద్దరు పోట్లాడు

కుంటూ సన్ను అఫీసుకు వెళ్ళ నివ్వరా యేమిటి? వంట చేస్తారా? లేకపోతే హోటల్లో తినమంటారా?

రోహి ; మీ అబ్బాయిని అట్లాగే వదిలిపెట్టి పోతాను! మీ కిచ్చిన ముప్పుయివేలకట్నం యిలా పారేయ్యండి!

సుంద ; అట్లాగేపారేస్తాం! వెళ్ళుతల్లీ! నాకు ఇంట్లోనే ఆకునూలు వారి సంబంధం అట్లాగే వుంది! ఆపిల్లను చేసుకుంటాం.

కమ ; అమ్మా! ముందు నువ్వు వంటింట్లోకి వెళ్ళి పొయ్యి రాజెయ్యి! ఆకలవుతోంది.

సుంద ; ఒరేయ్! కమలం. నీ పెళ్ళాన్ని వంట చేయమని చెప్ప లేవటా?

రోహి ; ఇవ్వాళ నేను వంట చెయ్యలేను! తల నొప్పిగావుంది కావలిస్తే మీరే చేసుకోండి! లేదా పన్ను పడుకోండి! ఇప్పుడేగా మీరుచెప్పారు - కట్నం పారేస్తాం! ఇంట్లో నుంచి వెళ్ళిపోమ్మని!

సుంద ; అన్నిటికీ తెలిసిన నీతో యెవరు మాట్లాడుతారు తల్లీ! నీకు తప్పితే నాకు తప్పతందా వంట! ఒకేకో! లచ్చీ ఆ తోమిన గిన్నెలు యిలా తీసుకురా.

(సుందరమ్మ వంటింటిలోనికి నిష్క్రమించును)

కమ ; రోహిణి! ఇట్లా అయితే మన కాపురం యెట్లా నడుస్తుంది చెప్పు? పెద్దవాళ్ళకి యేవో పట్టుదలలు, చాదస్తాలు వుంటూ వుంటాయి! వాళ్ళతో వాదిస్తూ కూచుంటే బండి యెలా నడుస్తుంది. చెప్పు?

రోహి ; చూడండి! నేను ఇక్కడ వున్నానుగాని నా మనసంతా వుట్టింటిమీదేవుంది! నా పెళ్ళివలన మా

కుటుంబానికి యెన్ని కష్టాలువచ్చినవో ఆలోచించండి!
మా చెల్లెల్ని దలుచుకుంటే—నాకు శుభం పొస్తుకొని
వస్తున్నది! దాని పెళ్ళి యెట్లా అవుతుందా అని!

కమ ; చూడు! రోహిణీ! ఈ విషయం మా నాన్న గారితో
మాట్లాడారు!

రోహి ; ఏ విషయం?

కమ ; మీ చెల్లెలి పెళ్ళి విషయం!

రోహి ; వారేమన్నారు?

కమలాకర్ : మీ చెల్లెల్ని మాచి గొన్న కొడుకును ధాకర్ కిచ్చి
పెళ్ళి చేస్తానన్నాడు!

రోహిణి : సుధాకర్ మాత్రం కట్నం లేకుండా పెళ్ళి చేసు
కుంటాడా?

కమలాకర్ : మీనాన్న నాకిచ్చిన ముప్పయివేలు అతనికిచ్చి
మీ చెల్లెలి పెళ్ళి చేస్తానన్నాడు!

రోహిణి : మీనాన్న గారు అంతటి త్యాగానికి సిద్ధ పడతా
రంటారా?

కమలాకర్ : మానాన్న గారే స్వయంగా చెప్పారు!

రోహిణి ; సుధాకర్ ముప్పయివేలకి అంగీకరిస్తాడా?

కమలాకర్ : సుధాకర్ మానాన్న మాటకాదనడు! మానాన్న
మీద అతనికెంతో గౌరవం! స్టేటు బ్యాంకులో అతనికి
ఉద్యోగం!

రోహిణి ; ఏమో! ఏం ఉద్యోగమో! అడదై పుట్టకమే దుర
దృష్టమనుకుంటున్నాను. ఈకట్నాల విశాచాన్ని మొట్టి

మొడట యెవరు లేవదీశారో యేమో వారిని నిలుపునా
చిత్రవధ చెయ్యాలనిపిస్తున్నది!

కమలాకర్ : ఎవరినీ చిత్రవధ చెయ్యనవసరంలేదు! సంఘంలో
తరతరాలనుండివస్తున్న ఒక సాంఘికదురాచారం! ఒక
నాటికి ఈ సంఘ దురాచారం తప్పకుండా అంతమవు
తుంది! సరేగాని యీ విషయం మా అమ్మతో
చెప్పకు ?

రోహిణి ; ఎందుకని ?

కమలాకర్ ; అమ్మతో చెబితే మనస్థానంతా భగ్నమవుతుంది!
నాన్నే ఆకట్టుమిచ్చి మీనాన్నయిచ్చినట్లుగా నాటక
మాడదలుచుకున్నాడు!

రోహిణి ; మీరెంత మంచివారండీ! మీ నాన్న గారు కూడ
హృదయంపున్న మనిషి!

కమలాకర్ ; మా అమ్మకూడ మంచిదే! ఇరకా నువ్వు అర్థం
చేసుకోలేదు! ఈ విషయమంతా బయటకి పొక్కినివ్వ
కుండా సున్నితంగా వ్యవహారం నడిపించాలి!

రోహిణి ; ఈ విషయంలో మీరు చెప్పినట్లుగా వింటాను
నా చెల్లెలి పెళ్ళికావడం ముఖ్యం!

(రాఘవయ్య ప్రవేశించును)

రాఘవయ్య : అమ్మాయ్! రోహిణి! ఒరేయ్ కమలాకరం!
మీతో యిద్దఱు మాట్లాడు కుంటున్నాను! ఇంట్లో
గాలివాన అనిపోయిందా?

కమలాకర్ ; గాలివానలేను! ఏమిలేదు నాన్నా! వడ్లగింజలో
నియ్యపుగింజ! ఒకశృంగాకళ్లు అర్థం చెసుకోలేకపోవడం,
ఒప్పులేకపోవడంవల్లనే గృహ జీవితంలో యిటువంటి
గాలివానలు వస్తూవుంటవి!

రాఘవయ్య : మీరిద్దరూ ఏదో మాట్లాడుకుంటున్నారు ?

కమలాకర్ ; ఏమిలేదు నాన్నా! నిన్న మీరు చెప్పినమాటలే
రోహిణితో చెబుతున్నా! చెల్లెలి పెళ్లి విషయంలో
జంగవడవద్దనీ, నాన్న గానూ అంతా చక్కదిద్దుతారనీ
చెబుతున్నాను!

రాఘు : ఈ విషయం మీఅమ్మకు తెలియకూడదని కూడా
చెప్పావా ?

కమలాకర్ ; చెప్పానునాన్నా! ఈ విషయంలో జాగ్రత్తగా
వ్యవహరించమని !

రాఘు : ఇదిగోనమ్మా! రోహిణి! ముప్పయి నేలరూపాయలస్తేటు
బ్యాంకుచెక్కు! మీనాన్నకు అందజేస్తాను! మనసుధా
కర్కిచ్చి మీచెల్లెలిపెళ్ళి చేద్దాం! లేదా యింకెవరి
కైనా యిచ్చి మీచెల్లెలిపెళ్ళి చేయమని మీనాన్నతో
చెబుతాను!

రోహిణి ; మీరెంత మంచివారండీ మామయ్యా!

రాఘు : నీపెళ్ళికి అంతకట్నం తీసుకోవాలని నాకులేదు! కాని
మీఅల్లయ్యపోరు - లోకేశ్వరం - పరిస్థితుల ప్రకారం
వంతుల అలా వట్టుబట్టి - ముప్పయి నేల రూపాయలు

కట్నం తీసుకోవలసివచ్చింది! ఇందుకు నేనెంతో పశ్చాత్తాపం చెందుతున్నాను? మానవుడికి సుఖాన్నిచ్చేది ధనం కాదమ్మాయ్! ధనంకాదు! మానవత్వం! మానవత్వం. నిజానికి యీనాడు కట్నం అనేది అడవిల్లల పాలిట విశాచం. అశనిపాతం.

రోహిణి : మామయ్యా! లోకంలో యీ సత్యాన్ని గ్రహించేది యెంతమంది?

రాఘు : సరేగాని వంటింట్లోకి వెళ్లి అత్తయ్యకు సాయం చెయ్యి. అబ్బాయి ఆఫీసుకు వెళ్ళే వేళయింది.

రోహిణి : అట్లాగే మామయ్యా. ఈరోజుమండి అత్తయ్యతో పోట్లాడను. ఒకలేళ్ళ అత్తయ్య యేమన్నా అన్నా ఓర్పుతో సహిస్తాను. మీలాంటి మానవత్వం, హృదయం పున్న మామగారు, భర్తవుండగా నాకేం తక్కువ?

కమలాకర్ : రోహిణి, అమ్మ కూడ మంచిదే. నువ్వు ఇంకా సరిగా అర్థం చేసుకోలేదు.

రోహిణి : అత్తయ్యా! అత్తయ్యా! (లోపలికిబోవును)

[తెర బిడును]

894 8132
2002

స మా. ప్త ము.

Acc No. 16472



ప్రతులకు :

వి. దుర్గారావు. యం.ఓ.యల్.,

చెరుకుపల్లి పోస్టు,

మిర్యాలగూడ తాలూకా,

నల్లగొండ జిల్లా.

అందరికీ నచ్చిన కథలు

2182
 2182
 మనస్వనాటిక JUL 1979

